

ఓ వ్యక్తిని తప్పించబోయి డివైడర్ను ఢీకొట్టి బోల్తాపడిన టమాటల లారీ



బుద్వేల్, జూలై 17 (ప్రభాత ఉదయం): ఓ వ్యక్తిని తప్పించబోయిన టమాట లోడ్ తో వెళ్తున్న లారీ డివైడర్ ను ఢీకొట్టి బోల్తా కొట్టిన సంఘటన సోమవారం రాజేంద్రనగర్ సర్కిల్లో ఇన్సర్ రింగ్ రోడ్డు దైర్ ఫార్మ్ చౌరస్తా రహదారిపై చోటు చేసుకుంది. పోలీసులు అందించిన సమాచారం ప్రకారం.. శంషాబాద్ నుంచి గుడిమల్కాపూర్ కూరగాయల మార్కెట్కు వెళ్తున్న సమయంలో లారీ అదుపు తప్పి డివైడర్ను ఢీకొట్టి బోల్తా కొట్టింది. లారీ బోల్తా కొట్టడంతో అందులో ఉన్న టమాటాలు, ట్రేలు మొత్తం రోడ్డుపై చెల్లాచెదురుగా పడిపోయాయి. పీవీ నరసింహారావు ఎక్స్ ప్రెస్ దైర్ ఫామ్ చౌరస్తా వద్ద ఈ ప్రమాదం జరిగింది. అయితే టమాటాల లోడ్తో వెళ్తున్న రైతులు ఎవరికీ ఏ ప్రమాదం జరగకపోవడం విశేషం. కాగా, ఈ ఘటనతో రహదారిపై చాలాసేపటి వరకు ట్రాఫిక్ స్తంభించింది. దీంతో ఘటనస్థలికి చేరుకున్న పోలీసులు క్రేన్ సాయంతో లారీని పక్కకు తీశారు. అనంతరం రోడ్డుపై చెల్ల చెదురైన టమాటాలు, ట్రేలను జిహెచ్ఎంసీ సిబ్బందితో తొలగించి ట్రాఫిక్కు అంతరాయం లేకుండా చేశారు.



రంగారెడ్డి జిల్లా వైద్య ఆరోగ్య శాఖ అధికారి డాక్టర్ వెంకటేశ్వర్ రావు చేతుల మీదుగా అవార్డు అందుకుంటున్న మునగపాటి వందన

ఉత్తమ ప్రభుత్వ ఫార్మసిస్టుగా అవార్డు అందుకున్న మునగపాటి వందన..

బుద్వేల్, జూలై 17 (ప్రభాత ఉదయం): రాజేంద్రనగర్ ప్రపంచ జనాభా వారోత్సవాలను పురస్కరించుకొని రంగారెడ్డి జిల్లా వైద్య ఆరోగ్యశాఖ పరిధిలోని హాస్పల్ నగర్ అర్బన్ ప్రైమరీ హెల్త్ సెంటర్ ఫార్మసిస్టుగా పనిచేస్తున్న మునగపాటి వందన రాజేంద్రనగర్ డివిజన్ ఉత్తమ ఫార్మసిస్టుగా అవార్డును అందుకున్నారు. జిల్లాలోని డిజనలరీగా వివిధ వైద్య విభాగాల్లో ఉత్తమ సేవలందిస్తున్న వైద్య, ఆరోగ్యశాఖ సిబ్బంది ఉత్తమ పనితీరులో డివిజన్ పరిధిలో ప్రభుత్వ ఫార్మసిస్ట్ మునగపాటి వందన ఉత్తమ పనితీరుతో ఎంపిక కావడం పట్ల ఆ శాఖ సిబ్బంది హర్షం వ్యక్తం చేశారు. గురువారం కామినేని హాస్పిటల్లో జరిగిన అవార్డుల పంపిణీ కార్యక్రమంలో జిల్లా వైద్య ఆరోగ్య శాఖ అధికారి వెంకటేశ్వరరావు, జిల్లా ఉప వైద్య ఆరోగ్యశాఖ అధికారిని విజయ పూర్ణిమ చేతులమీదుగా ఆమె అవార్డుతోపాటు ప్రశంసా పత్రాన్ని అందుకున్నారు. ఈ సందర్భంగా అర్బన్ ప్రైమరీ హెల్త్ సెంటర్ వైద్యాధికారులు, సిబ్బందితోపాటు మార్కెటయినగర్ వెల్ఫేర్ అసోసియేషన్, నహేదయ యూత్ అసోసియేషన్, సత్సనాయి బొడుపు సంఘం ప్రతినిధులు ఆమెకు అభినందనలు తెలియజేశారు.



మునగపాటి వందన



ఎదురెదురుగా రెండు బైక్లు ఢీ.. ఒకరు మృతి

రోడ్డు ప్రమాదంలో గొర్లఖాన్ దొడ్డి వాసి మృతి గద్వాల జిల్లా ప్రతినిధి, జూలై 17(ప్రభాత ఉదయం)ఎదురెదురుగా బైకులు ఢీకొన్న సంఘటనలో ఒకరు మృతి చెందారు. మరో ముగ్గురికి గాయాలయ్యాయి. ఈ ఘటన బుధవారం రాత్రి పుల్లూరు బోల్ ఫ్లాజా సమీపంలో చోటు చేసుకుంది. స్థానికులు, పోలీసుల తెలిపిన వివరాలిలా ఉన్నాయి.. గొర్లఖాన్ దొడ్డికి చెందిన రామాంజనేయులు, నర్సింహులు పని నిమిత్తం ఇద్దరు కలిసి బైక్ పై కర్నూల్ కు వెళ్లారు. పనులు ముగించుకొని తిరిగి వస్తున్న సమయంలో పుల్లూర్ బోల్ ఫ్లాజా సమీపంలో వీరి బైక్, ఎదురుగా వస్తున్న స్కూటీ బలంగా ఢీకొన్నాయి. ఈ ఘటనలో గొర్లఖాన్ దొడ్డి వాసి రామాంజనేయులు(30) సంఘటన స్థలంలో మృతి చెందాడు. అదే గ్రామానికి చెందిన నర్సింహులకు, మరో బైక్ పై ఉన్న కర్నూల్ వాసులకు తీవ్ర గాయాలయ్యాయి. గాయపడిన వారిని కర్నూల్ ఆసుపత్రికి తరలించారు. పుల్లూర్ బోల్ ఫ్లాజా సమీపంలో కర్నూల్ కు చెందిన టూ వీలర్ రాంగ్ రూట్ లో రావడంతో ఈ ఘటన చోటు చేసుకుందని స్థానికులు వెల్లడించారు. మృతుడు బోయ రామాంజనేయులుకు 5 నెలల కిందటనే వివాహం జరిగింది అని గ్రామస్థులు తెలిపారు. రామాంజనేయులు మృతితో గొర్లఖాన్ దొడ్డి లో విషాద చాయలు అలుము కున్నాయి



విద్యుత్ ఎస్సీ, ఎస్టీ ఉద్యోగుల సంక్షేమ సంఘం రాజేంద్రనగర్ సర్కిల్ నూతన కమిటీ

రాజేంద్రనగర్, జూలై 17(ప్రభాత ఉదయం)తెలంగాణ రాష్ట్ర విద్యుత్ ఎస్సీ 96% ఎస్సీ ఉద్యోగుల సంక్షేమ సంఘం రాజేంద్ర నగర్ సర్కిల్ రిజిస్టర్ కమిటీని సభ్యులు ఎన్నుకున్నారు. అసోసియేషన్ సభ్యుల ఏకగ్రీవ అంగీకారంతో రిజిస్టర్ అధ్యక్షులుగా వి జైపాల్, రిజిస్టర్ కార్య నిర్వాహక అధ్యక్షులుగా సి చంద్ర మౌళి, రిజిస్టర్ వైస్ ప్రెసిడెంట్ గా జి వెంకట స్వామి, రిజిస్టర్ ప్రధాన కార్యదర్శి గా ఎం యాదయ్య, రిజిస్టర్ జాయింట్ సెక్రటరీ గా ఏ శ్రీనివాస్, రిజిస్టర్ మైనార్స్ సెక్రటరీ కే సురేష్, ఆర్గనైజింగ్ సెక్రటరీగా జి శంకర్, రిజిస్టర్ ఎగ్జిక్యూటివ్ సభ్యులు పుట్టపాక పరశురాములు, సి యాదగిరి, వెంకటేశ్, ఏ రాములు హేమలత లను ఎన్నుకొన్నారు. ఈ కార్యక్రమం అసోసియేషన్ టిజీ ఎస్సీడీసీఎల్ కంపెనీ నాయకుల పర్యవేక్షణలో విజయవంతం గా కొనసాగింది. దీనిలో, కంపెనీ జనరల్ సెక్రటరీ జి బీచు పల్లి, కంపెనీ కార్య నిర్వాహక అధ్యక్షులు జె నర్సింహులు, కంపెనీ వైస్ ప్రెసిడెంట్ ఎన్ మహేష్ పాల్గొన్నారు.



కేంద్ర వ్యవసాయ శాఖ మంత్రి శివరాజ్ సింగ్ చౌహాన్ చేతుల మీదుగా టీఎం అవార్డు అందుకుంటున్న రాజేంద్రనగర్ లోని ఐ ఐ ఆర్ ఆర్ శాస్త్రవేత్తలు

రాజేంద్రనగర్ లోని ఐ ఐ ఆర్ ఆర్ శాస్త్రవేత్తలకు ఐ సి ఏ ఆర్ 97వ వ్యవస్థాపక దినోత్సవాల సందర్భంగా టీఎం అవార్డు

బుద్వేల్, జూలై 17(ప్రభాత ఉదయం):ఇండియన్ కౌన్సిల్ ఆఫ్ అగ్రికల్చర్ రీసెర్చ్ (ఐసీఏఆర్)లో 97వ వ్యవస్థాపక దినోత్సవాల సందర్భంగా గురువారం న్యూ డిల్లీ లో జరిగిన సమావేశం లో రాజేంద్రనగర్ లోని ఐ ఐ ఆర్ ఆర్ శాస్త్రవేత్తలకు టీఎం అవార్డు లభించింది. ఈ కార్యక్రమానికి కేంద్ర వ్యవసాయ శాఖమంత్రి శివరాజ్ సింగ్ చౌహాన్ హాజరయ్యారు. అవార్డు అందుకున్న వారిలో ఐ ఐ ఆర్ ఆర్ డైరెక్టర్ డాక్టర్ ఆర్ ఎం సుందరం, శాస్త్రవేత్తలు డాక్టర్ సతేంద్ర మంగోత్ర, శ్రీనివాస్ ప్రసాద్, డాక్టర్ జీఎస్ లోహా, డాక్టర్ నీరజ, డాక్టర్ పద్మ కుమారి, డాక్టర్ జ్యోతి బద్రి, డాక్టర్ కల్యాణ్, డాక్టర్ పాపరావు లు ఉన్నారు

భవనంపై నుంచి పడి సెంట్రీంగ్ కార్మికుడు మహ్మద్ నవాజ్ మృతి

బుద్వేల్, జూలై 17(ప్రభాత ఉదయం) : నిర్మాణ పనుల్లో ఉన్న ఓ కార్మికుడు భవనంపై నుంచి కింద పడి మృతి చెందాడు. ఈ ఘటన మైలార్ దేవ్ పల్లి జోలీన్ స్టేషన్ పరిధిలో గురువారం జరిగింది. పోలీసులు తెలిపిన వివరాల ప్రకారం. నవాజ్ సావ్ కుంట కు చెందిన మహ్మద్ నవాజ్ (28) భార్య, నలుగురు సంతానం శాస్త్రీపురంలోని ఓ అపార్టుమెంట్లో గత కొన్ని రోజులుగా సెంట్రీంగ్ పని చేస్తున్నాడు. గురువారం ఉదయం 6వ అంతస్తులో సెంట్రీంగ్ పనులను చేస్తున్నాడు. ప్రమాదవశాత్తు మహ్మద్ నవాజ్ కిందపడి తీవ్ర గాయాలకు గురయ్యాడు. కార్మికులు వెంటనే ఆసుపత్రికి తరలించగా అప్పటికే మృతి చెందినట్లు డాక్టర్లు ప్రకటించారు. విషయాన్ని పోలీసులకు సమాచారం అందించడంతో కేసు నమోదు చేసి దర్యాప్తు చేస్తున్నారు.



ఉద్యాన పంటల విస్తీర్ణం పెంచే విధంగా రైతులను చైతన్య పరిచాలి కలెక్టర్ సంతోష్

కలెక్టర్ సంతోష్

గద్వాల జిల్లా ప్రతినిధి, జూలై 17(ప్రభాత ఉదయం) జిల్లాలో ఉద్యాన పంటల సాగు విస్తరణ లక్ష్యాలను సాధించి, రైతుల ఆదాయం పెరిగేలా చర్యలు తీసుకోవాలని కలెక్టర్ బి.యం. సంతోష్ అధికారులను ఆదేశించారు. గురువారం ఐ.డి.ఓ.సి కాన్ఫరెన్స్ హాల్ నందు ఉద్యాన వాన శాఖ అధ్యక్షులలో జిల్లా మిషన్ కమిటీ సమావేశం నిర్వహించారు. ఈ సందర్భంగా కలెక్టర్ మాట్లాడుతూ, రైతుల ఆదాయం పెరిగేలా ప్రతి పథకాన్ని సమర్థవంతంగా అమలు చేయాలని అధికారులను ఆదేశించారు. ఆయిల్ పామ్ తోటల పెంపక విస్తీర్ణం పెంచడానికి అధికారులు సమన్వయంతో పనిచేయాలని అన్నారు. సాగు కోసం రైతులను గుర్తించి అవగాహన కల్పించాలని, సబ్సిడీలు, అంతర పంటల ఆదాయం, డ్రిప్ రాయితీలు తదితర వివరాలను రైతులకు తెలియజేయాలని అధికారులకు సూచించారు. విజయవంతమైన రైతులను రోల్ మోడల్ గా చూపించి, బ్యాంకులు, ఉపాధి హామీ పథకం ద్వారా సహకారం అందించాలని తెలిపారు. జిల్లాలో సమగ్ర

ఉద్యాన అభివృద్ధి మిషన్ పథకము ద్వారా రైతులకు లబ్ధి చేకూరేలా అమలు చేయాలన్నారు. వండ్ల తోటలు, కూరగాయలు, ఆధునిక సాగు పద్ధతులు, కోల్డ్ స్టోరేజ్, ప్లాస్టిక్ రియూసిబు తదితర వంటి సదుపాయాలను సమర్థవంతంగా అందించాలన్నారు. తెలంగాణ మైక్రో ఇరిగేషన్ ప్రాజెక్ట్ ద్వారా తక్కువ నీటితో అధిక దిగుబడులకై రైతులకు డ్రిప్, స్ప్రింక్లర్ పద్ధతులపై ప్రభుత్వం రాయితీలు అందిస్తోందని తెలిపారు. వర్షాల వారిగా రాయితీలు అందుబాటులో ఉండటంతో, రైతులు సాగు ఖర్చు తగ్గించుకుని ఆదాయం పెంచుకునే అవకాశం ఉందన్నారు. ప్రతి నెలకు ఒకరోజు రైతు వేదికలో మండల స్థాయి అధికారులు సంబంధిత శాఖలతో రైతుల సమావేశాలు నిర్వహించి, పథకాలపై పూర్తి అవగాహన కల్పించడంతో పాటు, రైతులకు లబ్ధి చేకూరేలా గ్రామ స్థాయిలో కార్యాచరణను సమర్థవంతంగా అమలు చేయాలని ఆదేశించారు. ఈ సమావేశంలో అదనపు కలెక్టర్ నర్సిం రావు, జిల్లా ఉద్యానవన శాఖ అధికారి అక్బర్ భాష, వ్యవసాయ అధికారి సక్రియా నాయక్, పరిశ్రమల శాఖ జి.యం. రామ లింగేశ్వర్ గౌడ్,



ఉద్యాన పంట సాగు సమీక్ష లో అధికారులకు సూచనలు చేస్తున్న కలెక్టర్ సంతోష్

రైతులకు అండగా బిజెపి

దిగివచ్చిన కంపెనీలు ఉత్పత్తులను
కొంటామని హామీ:

కలెక్టరేట్ ధర్మాలో రైతులకు
మద్దతుగా బిజెపి నాయకులు



రైతులను ఉద్దేశించి ప్రసంగిస్తున్న కలెక్టర్ సంతోష్

చేశారు. కలెక్టర్ రేట్ లో కంపెనీలు ,ఆగ్నేజిర్ల పై నిర్వహిస్తున్న సమావేశంలో తమకు అవకాశం కల్పించాలని ఆయన డిమాండ్ చేశారు.

దిగివచ్చిన కంపెనీలు

తాము రైతులకు అండగా ఉండి రైతుల పక్షన పోరాటం చేశామని అదేవిధంగా అధికారులకు సూచనలు చేయడంతో వారు కంపెనీ అధినేతలతో గట్టిగా మాట్లాడి కంపెనీ దిగివచ్చే



కలెక్టరేట్ ముందు ధర్మా చేస్తున్న బిజెపి నాయకులు

విధంగా చేయడంపై జిల్లా అధ్యక్షులు రామాంజనేయులు హర్షం వ్యక్తం చేశారు. జిల్లా కలెక్టర్ రైతుల పండించిన పంట మొత్తం కంపెనీలు తీసుకుంటాయని చెప్పడం పట్ల ఆయన సంతోషం వ్యక్తం చేశారు. బిజెపి పార్టీ రైతుల పక్షాన ఉంటుందని వారికి ఏ సమస్య వచ్చిన తాము అండగా ఉంటామని హామీ ఇచ్చారు. ఈ కార్యక్రమంలో రాష్ట్ర కౌన్సిల్ మెంబర్ బండల వెంకటరమలు పట్టణ అధ్యక్షురాలు బాలిక జయశ్రీ జిల్లా ఉపాధ్యక్షుడు ధర్మారెడ్డి తదితరులు పాల్గొన్నారు.



తెలంగాణ సంస్కృతి సంప్రదాయాలకు
అద్దం పట్టేలా బోనాల పండుగ

టిపిసిసి ఉపాధ్యక్షులు, కూకట్‌పల్లి నియోజకవర్గం
కాంగ్రెస్ పార్టీ ఇంచార్జ్ బండి రమేష్

కూకట్ పల్లి, జూలై 17 (ప్రభాత ఉదయం) తెలంగాణ సంస్కృతి సంప్రదాయాలకు అద్దం పట్టేలా బోనాల పండుగ జరుపుకుంటున్నామని టిపిసిసి ఉపాధ్యక్షులు, కూకట్ పల్లి నియోజకవర్గం కాంగ్రెస్ పార్టీ ఇంచార్జ్ బండి రమేష్ అన్నారు. బోనాల జాతర సందర్భంగా కూకట్పల్లి నియోజకవర్గం లోని పలు డివిజన్ల బోనాల ఉత్సవాలకు నియోజకవర్గం కాంగ్రెస్ నాయకులు తో కలిసి టిపిసిసి ఉపాధ్యక్షులు, కూకట్ పల్లి నియోజకవర్గం కాంగ్రెస్ పార్టీ ఇంచార్జ్ బండి రమేష్ పాల్గొని ప్రత్యేక పూజలు చేశారు. ఈ సందర్భంగా బండి రమేష్ ప్రజలందరూ సుఖ సంతోషాలతో ఉండాలని కోరారు. ఈ కార్యక్రమంలో బ్లాక్ అధ్యక్షులు, టెంపుల్ కమిటీ చైర్మన్ లు, కాంగ్రెస్ పార్టీ సీనియర్ నాయకులు, డివిజన్ ప్రెసిడెంట్, మహిళా నాయకురాలు, భక్తులు తదితరులు పాల్గొన్నారు.



ప్రజలకు ఎలాంటి ఇబ్బందులు కలగకుండా రోడ్
సేఫ్టీ పనులను త్వరితగతిన పూర్తి చేయాలి

హైదర్ నగర్ డివిజన్ కార్పొరేటర్ నార్మల్ శ్రీనివాసరావు

కూకట్పల్లి, జూలై 17 (ప్రభాత ఉదయం) శరీరింగంపల్లి నియోజకవర్గం, హైదర్ నగర్ డివిజన్ పరిధిలోని నిజాంపేట్ మెయిన్ రోడ్ లో రోడ్ సేఫ్టీ డ్రైవ్ కార్యక్రమంలో భాగంగా రోడ్లపై గుంతలను పూడ్చే పనులను హైదర్ నగర్ డివిజన్ కార్పొరేటర్ నార్మల్ శ్రీనివాస రావు గురువారం పరిశీలించారు. ఈ సందర్భంగా ఆయన మాట్లాడుతూ గ్రేటర్ హైదరాబాద్ మున్సిపల్ కార్పొరేషన్ (జిహెచ్ఎంసీ) అధ్యక్షులతో నిర్వహించబడుతున్న రోడ్ సేఫ్టీ డ్రైవ్ కార్యక్రమంలో భాగంగా హైదరాబాద్ నగరంలోని వివిధ ప్రాంతాల్లో రోడ్లపై గుంతలను పూడ్చే పనులు చురుకూగా జరుగుతున్నాయని, వాహనదారుల రాకపోకలకు ఎలాంటి అంతరాయం కలగకుండా చూసేందుకు జిహెచ్ఎంసీ అధికారులతో కలిసి చర్యలు తీసుకుంటున్నామని అన్నారు. ఈ సందర్భంగా డివిజన్ పరిధిలోని ముఖ్య ప్రదేశాలలో గుంతలు పూడ్చడం, క్యాన్సిటీలను రిపేర్ చేయడం, సెంట్రల్ మీడియన్లకు చిన్న మరమ్మత్తులు చేయడం వంటి పనులను వేగవంతం చేస్తున్నామని అన్నారు. ఈ పనులను ఒక వారం రోజులలో పూర్తి చేయాలని లక్ష్యంగా పెట్టుకున్నామని, తద్వారా రోడ్లు వాహనదారులకు సురక్షితంగా సౌకర్యవంతంగా మారతాయని అన్నారు. ఈ కార్యక్రమంలో చురుకైన పాత్ర పోషిస్తూ, స్థానిక ప్రజల ఫిర్యాదులను స్వీకరించి, వాటిని త్వరితగతిన పరిష్కరించేందుకు కృషి చేస్తున్న జిహెచ్ఎంసీ ఇంజనీరింగ్ విభాగం సహకారంతో, నాణ్యమైన పదార్థాలతో గుంతలను పూడ్చడం జరుగుతోందని, తద్వారా రోడ్లు దీర్ఘకాలం పాటు మన్నికగా ఉంటాయని అలానే ప్రజలు తమ ప్రాంతంలోని రోడ్ల సమస్యలను జిహెచ్ఎంసీ హెల్ప్లైన్ నంబర్ 155304 లేదా “మై జిహెచ్ఎంసీ” యాప్ ద్వారా సమాచారం చేయవచ్చు. ఈ కార్యక్రమం విజయవంతంగా అమలు కావడానికి ప్రజల సహకారం కూడా అవసరమని అన్నారు. ఈ కార్యక్రమంలో జిహెచ్ఎంసీ ఇంజనీరింగ్ వర్క్ ఇన్స్పెక్టర్ మహదేవ్, డేవి సిబ్బంది, డివిజన్ నాయకులు కాలనీ వాసులు పాల్గొన్నారు.

వర్షాల నేపథ్యంలో అప్రమత్తమైన జలమండలి

హైదరాబాద్, జూలై 17 (ప్రభాత ఉదయం)నగరంలో భారీ వర్షం కురుస్తున్న నేపథ్యంలో అప్రమత్తంగా ఉండాలని జలమండలి ఎండ్ ఆఫీస్ రెడ్డి అధికారులను ఆదేశించారు. ప్రజలకు ఇబ్బంది లేకుండా అన్ని రకాల ముందస్తు చర్యలు చేపట్టాలని ఆదేశం. క్షేత్ర స్థాయిలో పనిచేస్తున్న ఎమ్మెల్యే రెస్పాన్స్ టీమ్ లు (ఈఆర్టీ), ఎస్పీటీ వాహనాలు అప్రమత్తంగా ఉండాలని సూచించారు. తరచూ సీవరేజీ ఓవర్ ఫ్లో అయ్యే మ్యూన్సిపల్ గుర్రించి నివారణ చర్యలు చేపట్టాలన్నారు. నీరు నిలిచే ప్రాంతాలపైన ఈ బృందాలు ప్రత్యేక దృష్టి పెట్టాలని అన్నారు. ప్రజలకు ఇబ్బందులు తలెత్తకుండా చర్యలు తీసుకోవాలని.. అధికారులు 24 గంటలు క్షేత్ర స్థాయిలో సిబ్బందితో పర్యవేక్షించుకోవాలని సూచించారు. ముంపునకు గురైన ప్రాంతాల్లో మ్యూన్సిపాలిటీ దగ్గర హెచ్చరిక బోర్డులు ఏర్పాటు చేయాలని, డీప్ మ్యూన్సిపాలిటీ దగ్గర సీవరేజీ సూపర్వైజర్లు ఉండేలా చూడాలని ఆదేశించారు. జిహెచ్ఎంసీ, హైద్రా, పోలీస్ శాఖల అధికారులతో కలిసి సమన్వయంతో వ్యవహరించాలని సూచించారు. నగర ప్రజలు ఎలాంటి పరిస్థితుల్లోనూ మ్యూన్సిపాలిటీ మూతలను తెరవకూడదని ఆయన సూచించారు.



కృష్ణ మీ సేవా సెంటర్లో అక్రమ వసూళ్లు

గట్టు, జూలై 17(ప్రభాత ఉదయం)ప్రభుత్వ ప్రతిష్టాత్మకంగా చేపట్టిన కొత్త రేషన్ కార్డుల దరఖాస్తుల ప్రక్రియ కొందరు మీ సేవా సెంటర్ నిర్వాహకులకు కాసుల వర్షం కురిపిస్తోంది. ప్రజల అవసరాలను ఆసరాగా చేసుకొని.. కొందరు మీ సేవా సెంటర్, ఇంటర్నెట్ నిర్వాహకులు ఎక్కువ డబ్బులు వసూలు చేస్తున్నారని



ఆరోపణలు వినిపిస్తున్నాయి. ఒక్కో దరఖాస్తుకు రూ.500 నుంచి వెయ్యి వరకు వసూలు చేస్తున్నారని ప్రజలు ఆరోపిస్తున్నారు. కేటిడాడ్డి మండల కేంద్రంలోని “కృష్ణ మీ సేవా సెంటర్” నిర్వహించడానికి ఇప్పటి వరకు ఎలాంటి అనుమతులు లేవు. కానీ మీ సేవా చిఫ్మంతో “కృష్ణ మీ సేవా సెంటర్” నేమ్ బోర్డు రాసుకొని దర్జాగ మీ సేవ సెంటర్ ను నిర్వహిస్తూ ప్రజలను గందరగోళానికి గురిచేస్తున్నారని ప్రజలు ఆరోపించారు. వాస్తవంగా మీ సేవా సెంటర్ నిర్వహించడానికి ప్రభుత్వ అనుమతులు తప్పని సరి. కానీ సెంటర్ నిర్వాహకులు ప్రభుత్వ అనుమతులు తీసుకోకుండా “కృష్ణ మీ సేవ సెంటర్” ఏర్పాటు చేసుకుని నిర్వహించడం పై పలు అనుమానాలకు దారి తీస్తోంది. రేషన్ కార్డు కోసం ప్రజల నుంచి దరఖాస్తులు తీసుకొని తమకు తెలిసిన మీ సేవా సెంటర్ లలో ప్రభుత్వ వెబ్ సైట్ ద్వారా అప్లై చేస్తున్నారని బాధితులు ఆరోపించారు. అంతేకాకుండా ఒక్కో రేషన్ కార్డుకు రూ.500- రూ.1,000 వరకు వసూళ్లు చేస్తున్నారని ప్రజలు ఆరోపిస్తున్నారు. ఇలా బహిరంగనే అనుమతులు లేని మీ సేవా సెంటర్ లో వినియోగదారుల జేబులకు చిల్లిలు పడుతున్నా జిల్లా ఈడిఎం ఎలాంటి తనిఖీలు చేయకపోవడంపై పలు అనుమానాలకు దారి తీస్తోంది. అంతే కాకుండా రేషన్ కార్డు దరఖాస్తుదారుల నుంచి అధిక వసూళ్లకు పాల్పడుతున్న ఆరోపణలు వస్తున్న చర్యలు తీసుకోవలసిన ఈడిఎం అధికారి కేవలం కార్యాలయాల కే పరిమితమైనారని ఆరోపణలు వస్తున్నాయి. దీనిపై ఈడిఎం ను వివరణ కోరగా.. మా దృష్టికి రాలేదన్నారు. ఒక వేళ బాధితులు ఫిర్యాదు చేస్తే చర్యలు తీసుకుంటామని పేర్కొన్నారు.



రైల్వే జీఎంసీ కలిసిన ఎమ్మెల్యే నాయని రాజేందర్ రెడ్డి

కాజీపేట బస్ స్టాండ్ ఏర్పాటు స్థల ప్రక్రియ వేగవంతం చేయాలని విసతీ
కోచ్ ఫ్యాక్టరీలో స్థానికులకు ఉద్యోగ, ఉపాధి అవకాశాలు
కల్పించాలని జిఎంసీ కోరిన ఎమ్మెల్యే

వరంగల్ జూలై 17 (ప్రభాత ఉదయం బ్యూరో)సౌత్ సెంట్రల్ రైల్వే జనరల్ మేనేజర్ గా సూతనంగా నియమితులై నేడు కాజీపేటకు విచ్చేసిన సంజయ్ కుమార్ శ్రీవాస్తవ్ ను కాజీపేట రైల్వే స్టేషన్ లో వరంగల్ పశ్చిమ ఎమ్మెల్యే నాయని రాజేందర్ రెడ్డి మర్యాదపూర్వకంగా కలిశారు.హనుమకొండ నుంచి రాష్ట్ర రాజధాని హైదరాబాద్ కి రోడ్డు మార్గం కాజీపేట మీదుగా ఉన్నదని కాజీపేట లో బస్ స్టాండ్ లేక ప్రజలు చాలా ఇబ్బందులు పడుతున్నారని తెలిపారు.గతంలోనే రైల్వే శాఖకు కాజీపేట రైల్వే స్టేషియం లో ఉన్న స్థలాన్ని మంజూరు చేయాలని కోరడం జరిగిందని బస్ స్టాండ్ నిర్మాణం కోసం స్థల కేటాయింపు ప్రక్రియ సానుకూల దృక్పథంలో వేగవంతం చేయాలని లేఖ ద్వారా పేర్కొన్నారు.కోచ్ ఫ్యాక్టరీలో స్థానికులకు ఉద్యోగ,ఉపాధి రంగాల్లో 50% ప్రాధాన్యత ఇవ్వాలని కోరారు.గతంలో ఆగిపోయిన రైళ్లకు పునః ప్రారంభించి కాజీపేటలో హెర్బాల్గిం కల్పించాలని కోరారు.రైల్వే డివిజన్ ఏర్పాటు చేయాలని విజ్ఞప్తి చేశారు.జంట నగదాలూగా ఉన్న ఈ ప్రాంతంలో రైల్వే డివిజన్ ఏర్పాటు అవశ్యత ఉందని తెలిపారు.ఎమ్మెల్యే నాయని కోరిన అంశాలపై సానుకూలంగా జిఎం స్పందించారు.ఈ కార్యక్రమంలో కార్పొరేట్లు జక్కుల రమీందర్ యాదవ్,విజయ శ్రీ రజాబి, బ్లాక్ కాంగ్రెస్ అధ్యక్షులు అంకుష్ పాల్గొన్నారు.



దేవాదుల కాలువల ద్వారా చెక్ డ్యాంలు,
చెరువులు, కాలువలు నింపాలి

ఎర్రబెల్లి దయాకర్ రావు మంత్రిగా

ఉండి దేవాదుల కాలువలను నిర్లక్ష్యం చేశారు

నేను ఎమ్మెల్యే అయ్యాక సొంత ఖర్చులతో కాలువలు క్లీన్ చేయించాను

ఎమ్మెల్యే యశస్విని రెడ్డి

జనగామ, జూలై 17 (ప్రభాత ఉదయం): జిల్లా లోనిపాలకుర్తి నియోజకవర్గ కేంద్రంలోని ఎమ్మెల్యే క్యాంపు కార్యాలయంలో ఇరిగేషన్ శాఖ ఉన్నతాధికారులతో పాఠకుర్తి శాసన సభ్యురాలు సమీక్ష సమావేశం నిర్వహించారు. ఈ సమావేశానికి అధ్యక్షత వహించిన శాసన సభ్యురాలు యశస్విని రెడ్డి , నియోజకవర్గంలోని సాగునీటి పరిస్థితులను, ప్రాజెక్టుల పురోగతిని, వర్షాభావ పరిస్థితుల నేపథ్యంలో అవసరమైన చర్యలను అధికారులతో సమీక్షించారు..ఈ సందర్భంగా ఎమ్మెల్యే యశస్విని రెడ్డి మాట్లాడుతూ.. ప్రస్తుతం వర్షాలు తక్కువగా నమోదవుతుండటంతో రైతులు అందోళన చెందుతున్నారు. ఇటువంటి పరిస్థితుల్లో ముందస్తు చర్యలు చేపట్టడం చాలా అవసరం. సాగునీటి పంపకాల్లో జాప్యం జరగకుండా చూడాలి. అవసరమైతే ఇరిగేషన్ శాఖ మంత్రి శ్రీ ఉత్తమ్ కుమార్ రెడ్డి దృష్టికి సమస్యలన్నీ తీసుకెళ్లేందుకు సిద్ధంగా ఉన్నాను అని స్పష్టం చేశారు.. అలాగే, తక్షణం సాగునీటి సరఫరా కోసం నీటిపారుదల శాఖ అధికారులు చర్యలు తీసుకోవాలని, ఆయకట్టు ప్రాంతాల రైతులకు సప్లయ కలగకుండా చూడాల్సిన బాధ్యత అధికారులపై ఉందని గుర్తు చేశారు. చెరువులు, పంప్‌హౌసులు, కాలువలు తదితర మౌలిక సదుపాయాల్లో లోపాలుంటే వెంటనే పరిష్కరించాలి అని సూచించారు.. అధికారులు కూడా ఎమ్మెల్యే ఆదేశాలను పాటిస్తూ తక్షణమే తగిన చర్యలు తీసుకుంటామని, రైతులకు తక్కువ సమయంలో అవసరమైన నీరు అందుబాటులోకి వచ్చేలా చర్యలు వేగవంతం చేస్తామని హామీ ఇచ్చారు.. ఈ సమీక్ష సమావేశంలో ఇరిగేషన్ శాఖ ఉన్నతాధికారులు, నియోజకవర్గంలోని అన్ని మండలాల ఇరిగేషన్ శాఖ అధికారులు, ఎగ్జిక్యూటివ్ ఇంజనీర్లు, సహాయ ఇంజనీర్లు, పాల్గొన్నారు.. కార్యక్రమం ముగింపున ఎమ్మెల్యే అధికారులతో కలిసి త్వరలోనే ప్రాజెక్టుల ప్రాంగణాలను పరిశీలించేందుకు పిలుపునిచ్చారు..



వడ్డేపల్లి ఫిల్టర్ బెడ్‌ను పరిశీలించిన
ఎమ్మెల్యేలు, మేయర్, కమిషనర్

వన మహామాత్యవంలో భాగంగా

మొక్కలు నాటిన ఎమ్మెల్యే లు మేయర్ , కమిషనర్

వరంగల్ జూలై 17 (ప్రభాత ఉదయం బ్యూరో):

వరంగల్, హనుమకొండ, కాజీపేట శరవేగంగా అభివృద్ధి చెందుతున్న సందర్భంగా ప్రజల అవసరాలకు నీరు ప్రధానంగా ఉంటుందని అధికారులు,సిబ్బంది సమన్వయ లోపం లేకుండా చూసుకోవాలని నగర మేయర్ గుండు సుధారాణి, నగర కమిషనర్ చాహతీ బాజ్ పాయ్ అధికారులతో కలిసి వడ్డేపల్లి ఫిల్టర్ కాజీపేట వాలర్ ట్యాంక్ లను వర్షపుమీట నియోజకవర్గ ఎమ్మెల్యే కేఆర్ నాగరాజ్ పరిశీలించారు.ఫిల్టర్ బెడ్ లోపల నీటి శుద్ధి పద్ధతిని,నిల్వ సామర్థ్యం లను క్షుణ్ణంగ పరిశీలించారు. పెరుగుతున్న జనాభా అవసరాల దృష్ట్యా ఫిల్టర్ బెడ్ మరమ్మత్తులకు రూ.2.50 కోట్ల పై బిలుకు నిధులతో సుందరీకరణ పనులను చేస్తామని తెలిపారు.నూతనంగా 5 ఎం ఎల్ డి కెపాసిటీగల ట్యాంక్ లనుగోపాలపూర్,కాజీపేట,వడ్డేపల్లి లలో నిర్మించాలని కావాల్సిన ప్రతిపాదనలను సిద్ధం చేయాలని అధికారులను ఆదేశించారు.నీటి సరఫాలో అధికారులకు క్షేత్ర స్థాయి సిబ్బందికి సమన్వయ లోపం వలన ప్రజకు నీటి సమస్య కలుగుతుందని తెలిపారు.ఫిల్టర్ బెడ్ బయట లోపల నిఘానేత్రాలు ఉండేలా చూడాలని సూచించారు. నీటి రవాణా సక్రమంగా ఉండేలా ఎప్పుడీకప్పుడు అధికారుల పర్యవేక్షణ ఉండాలని,మరమ్మత్తుల నిర్వహణలో నిర్లక్ష్యం వహించవద్దని కోరారు.అనంతరం వనమహామాత్యవంలో మున్సిపల్ ఉద్యాన విభాగం వారి అధ్యక్షులతో ఏర్పాటుచేసిన మొక్కలను ఎమ్మెల్యే నాయని రాజేందర్ రెడ్డి,మేయర్ సుధారాణి, కమిషనర్ చాహతీ తో కలిసి ఎమ్మెల్యే మొక్కలు నాటారు.ఈ కార్యక్రమంలో మున్సిపల్ శాఖ అధికారులు, ప్రజా ప్రతినిధులు కాంగ్రెస్ పార్టీ నాయకులు అధికారులు తదితరులు పాల్గొన్నారు.